

വളളിക്കുന്ന സൗത്ത് പാടശേഖരത്തിന്റെ അടിസ്ഥാന സൗകര്യ പ്രവർത്തനങ്ങൾക്ക് ഭരണാനുമതി നൽകിയിട്ടുണ്ട്.

(ബി) ടി പദ്ധതികളിൽ ആർ.ഐ.ഡി.എഫ്. XXIV-ലും ആർ.ഐ.ഡി.എഫ്. XXV-ലും ഉൾപ്പെട്ട പ്രവൃത്തികളുടെ വിശദവിവരം ലഭ്യമാക്കുമോ?

ആർ.ഐ.ഡി.എഫ്. XXIV-ൽ ഒരു പ്രവൃത്തിക്കും തന്നെ അനുമതി ലഭിച്ചിട്ടില്ല. എന്നാൽ, ആർ.ഐ.ഡി.എഫ്. XXV-ൽ ഉൾപ്പെടുത്തി മാവേലിക്കര മണ്ഡലത്തിലെ കരിങ്ങാലിയാൽ പുഞ്ചയുടെ വികസന പ്രവൃത്തികൾക്കും തഴക്കര പഞ്ചായത്തിലെ കോതറ, പോരാടി പുത്തൻ കുളങ്ങളുടെ നവീകരണത്തിനും 808 ലക്ഷം രൂപയുടെ ഭരണാനുമതി നൽകിയിട്ടുണ്ട്. ഇതിൽ തോട് ആഴം കൂട്ടൽ/ബണ്ട് ബലപ്പെടുത്തൽ - 15600 മീറ്റർ; കരിങ്കൽ ഭിത്തി നിർമ്മാണം - 4150 മീറ്റർ; പമ്പ് ഹൗസ്/പമ്പിംഗ് സിസ്റ്റം - 7 എണ്ണം; റാനുകൾ-4 എണ്ണം; സ്ക്വയിസ് - 2 എണ്ണം; ക്രോസ് ബാർ - 3 എണ്ണം; കുളങ്ങളുടെ പുനരുദ്ധാരണം - 3 എണ്ണം എന്നീ പ്രവൃത്തികൾ ഉൾപ്പെടുത്തിയിട്ടുണ്ട്.

(സി) മാവേലിക്കര മണ്ഡലത്തെ തരിശുരഹിതമാക്കുന്നതിന് കൃഷിവകുപ്പ് നടപ്പിലാക്കിയ പദ്ധതികൾ വിശദമാക്കുമോ?

കഴിഞ്ഞ 5 വർഷത്തിനിടയിൽ 1,179.57 ഹെക്ടർ നെൽവയലുകൾ തരിശുരഹിതമാക്കി കൃഷിയോഗ്യമാക്കിയിട്ടുണ്ട്. കൂടാതെ പച്ചക്കറി വികസന പദ്ധതി പ്രകാരം 81.7401 ഹെക്ടർ തരിശുപ്രദേശങ്ങൾ കൃഷിയിലേയ്ക്ക് കൊണ്ടുവരാൻ സാധിച്ചു. 1929 ഹെക്ടർ എളുക്കൃഷിയും 11.392 ഹെക്ടർ വാഴ കൃഷിയും 50.087 ഹെക്ടർ കിഴങ്ങുവർഗ്ഗ കൃഷിയും നടപ്പിലാക്കിയിട്ടുണ്ട്.

#### ജൈവ വൈപ്പിൻ പദ്ധതി

84(1069) ശ്രീ. കെ. എൻ. ഉണ്ണിക്കൃഷ്ണൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) നബാർഡ് ആർ.ഐ.ഡി.എഫ്. XX-ൽ ഉൾപ്പെടുത്തി ഭരണാനുമതി നൽകിയിട്ടുള്ള ജൈവ വൈപ്പിൻ പദ്ധതിയുടെ കാലാവധി എന്നുവരെയെന്നെന്ന് വ്യക്തമാക്കാമോ?

നബാർഡ് RIDF XX-ൽ ഉൾപ്പെടുത്തി ഭരണാനുമതി നൽകിയ ജൈവ വൈപ്പിൻ പദ്ധതിയുടെ കാലാവധി 31-3-2021 വരെയായിരുന്നു.

(ബി) 13-3-2015-ന് ഭരണാനുമതി ലഭിച്ച പദ്ധതി പ്രകാരം എന്തൊക്കെ പ്രവൃത്തികളാണ് നാളിതുവരെ പൂർത്തിയാക്കിയിട്ടുള്ളതെന്ന് വ്യക്തമാക്കാമോ?

- (1) കടമക്കടി പഞ്ചായത്തിലെ ചെറുകടമക്കടി പുളിക്കേപ്പറം, മുരിക്കേക്കര പാടശേഖരത്തിന്റെ അടിസ്ഥാന പ്രവൃത്തികൾ;
- (2) എടവനക്കാട് പഞ്ചായത്തിലെ എടവനക്കാട് വടക്കുംഭാഗം പാടശേഖരത്തിന്റെയും കൊച്ചപ്പ് പാടശേഖരത്തിന്റെയും അടിസ്ഥാന വികസന പ്രവൃത്തികൾ;
- (3) കഴിപ്പിള്ളി പഞ്ചായത്തിലെ അരങ്ങിൽ അയ്യമ്പിള്ളി പാടശേഖരത്തിന്റെ അടിസ്ഥാന വികസന പ്രവൃത്തി;
- (4) നായരമ്പലം പഞ്ചായത്തിലെ വെസ്റ്റ് നെടുങ്ങാട് പാടശേഖരത്തിന്റെ അടിസ്ഥാന വികസന പ്രവൃത്തി;
- (5) ഈസ്റ്റ് നെടുങ്ങാട് പാടശേഖരത്തിന്റെ അടിസ്ഥാന വികസന പ്രവൃത്തി;
- (6) ചക്കരച്ചാൽ പാടശേഖരത്തിന്റെ അടിസ്ഥാന വികസനപ്രവൃത്തി എന്നിവയാണ് പൂർത്തീകരിച്ചിട്ടുള്ളത്.

(സി) ഇനി എന്തെല്ലാം പ്രവൃത്തികളാണ് പൂർത്തിയാക്കേണ്ടതായിട്ടുള്ളതെന്ന് വിശദമാക്കാമോ ;

(ഡി) ഈ പ്രവൃത്തി നിർത്തിവയ്ക്കാനുണ്ടായ കാരണങ്ങൾ എന്തെല്ലാമെന്ന് വെളിപ്പെടുത്താമോ;

&

(ഇ) ഈ പദ്ധതിക്ക് കേരള തീരദേശ പരിപാലന അതോറിറ്റിയുടെ അനുമതി ലഭ്യമായിട്ടുണ്ടോ; ആയതിനായി സ്വീകരിച്ചിട്ടുള്ള നടപടികൾ എന്തെല്ലാമെന്ന് വിശദമാക്കാമോ?

വീരംപുഴയുടെയും 9 തോടുകളുടെയും അടിഞ്ഞുകൂടിയ മണ്ണ് മാറ്റുന്ന പ്രവൃത്തിയും 9 കാർഷിക അടിസ്ഥാന പ്രവൃത്തികളിൽ 3 എണ്ണവുമാണ് പ്രധാനമായും പൂർത്തിയാക്കാനുള്ളത്. ടി പ്രവൃത്തിക്ക് Kerala Coastal Zone Management Authority (KCZMA)-യുടെ പാരിസ്ഥിതികാനുമതി ലഭ്യമാകാത്തതിനാലും ആർ.ഐ.ഡി.എഫ്. XX ഉൾപ്പെട്ട ജൈവ വൈപ്പിൻ പദ്ധതിയുടെ നിർവ്വഹണ കാലാവധി 31-3-2021 വരെ ആയിരുന്നതിനാലും മേൽ പദ്ധതി ഉപേക്ഷിക്കാൻ കെ.എൽ.ഡി.സി.-ക്ക് നിർദ്ദേശം നൽകിയിരുന്നു.